

රාජ්‍ය සේවා අනුපාතික පරීක්ෂණ - 2014

රාජ්‍ය සේවා අනුපාතික පරීක්ෂණ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ ආදායම් ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන, රාජ්‍ය සේවා අනුපාතික පරීක්ෂණ පනතේ (283 අධිකාරය) සහ 1983 අංක 18 දරන රාජ්‍ය සේවා අනුපාතික පරීක්ෂණ පනතේ 18 (2) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(3) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. සංගමයේ මූල්‍ය ප්‍රකාශන පිළිබඳ මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන පිළිබඳ කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 - 1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූල වන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොර වන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම

- (ආ) ණයගැති උපලේඛණයේ තිබුණු සමහර ණයගැතියන්ගෙන් ලැබී තිබුණු මුදල් පරිගණක සටහන්වලට අනුව, ණයගැතියන්ට අදාළව දක්වා නොතිබීම ද අඩුවෙන් දක්වා තිබීම, සහ වැඩියෙන් දක්වා තිබීමද සිදු වී තිබුණි. නියඳි විගණනයකදී එක් ණයගැතියෙකුගේ රු. 1000 ක මුදලක් පරිගණකයේ දක්වා නොතිබීමද, ණයගැතියන් දෙදෙනෙකුගේ රු. 9999 ක් පරිගණකයේ වැඩියෙන් දැක්වීමද, ණයගැතියන් තිදෙනෙකුගේ රු. 45,971 ක් අඩුවෙන් දැක්වීමද අනාවරණය විය.
- (ඇ) 2014 ජනවාරි සිට නොවැම්බර් දක්වා කාලය සඳහා බිම් මහලේ වර්ග අඩි 1050 ක් කුලියට ලබා ගත් ආයතනයකින් අයවිය යුතු රු. 143,498 ක් ගිණුම්වල දක්වා නොතිබුණි. තවද, කුලී ගිවිසුම මාස 05 කට පසුව අත්සන් කර තිබුණි.

2.2.2 විගණනය සඳහා සාක්ෂි නොවීම

පහත සඳහන් විෂයයන් ඉදිරියෙන් දක්වා ඇති සාක්ෂි විගණනයට ඉදිරිපත් නොවීය.

විෂයය	ගිණුම් අනුව ශේෂය	ඉදිරිපත් නොකළ සාක්ෂි
-----	-----	-----
	රු.	
වර්ග නොකළ ප්‍රේෂණ	1,388,027	ශේෂ සනාථ කිරීමේ ලිපි, කේවල ශේෂ ලැයිස්තු
සේවා සඳහා ලැබුණු අත්තිකාරම්	98,633	} ශේෂ සනාථ කිරීමේ ලිපි
විවිධ ණයගැතියෝ	1,847,398	
විවිධ ගැලපීම් ගිණුම්	740,797	කේවල ශේෂ ලැයිස්තු හා කාලවිශ්ලේෂණ
ආපසු ගෙවිය යුතු තැන්පත්	65,985	ශේෂ සනාථ කිරීමේ ලිපි, ගිවිසුම්, තැන්පතු වලට අදාළ මූලාශ්‍ර ලියවිලි

2.3 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

- (අ) ණයගැතියන් යටතේ දක්වා තිබුණු මියගිය සහ සාමාජිකත්වය අහිමි වී තිබුණු සාමාජිකයන්ගෙන් අයවිය යුතු එකතුව රු. 1,766,471 ක් වූ ශේෂයෙන් රු. 1,722,715

ක් සාමාජිකයන් 89 දෙනෙකුගෙන් වසර 1 සිට වසර 5 කට වැඩි කාලයක සිට අයවිය යුතුව පැවති අතර එයින් සාමාජිකයන් 60 දෙනෙකුගෙන් අයවිය යුතු එකතුව රු.1,309,512 කින් සමාලෝචිත වර්ෂය තුළ කිසිදු මුදලක් අයවී නොතිබුණි. අදාළ සාමාජිකයන්ගෙන් මුදල් අයකර ගැනීමට හෝ හිලවී කර ගැනීම සඳහා දායක මුදල් හෝ වෙනත් අයකර ගත හැකි ක්‍රමයක් සංගමය සතුව නොතිබුණු බැවින් එකතුව රු.1,766,471 ක් වූ ණයශේෂ අයකර ගැනීම අවිනිශ්චිත බව නිරීක්ෂණය විය. එසේම ඇප සුරක්ෂිතයක් ලබාගෙන ණය දීම සිදු කළේ නම් හිඟ ණය අයකර ගැනීමට හැකියාවක් පවතින බව විගණනයේදී නිරීක්ෂණය විය.

(ආ) මාස 03 සිට අවුරුදු 01 සහ අවුරුදු 1ට වැඩි කාලයට අයත් ණය පොළී හා දායක මුදල් ගෙවීම පැහැර හැර ඇති සාමාජිකයන් 49 දෙනෙකුගෙන් සහ සාමාජිකත්වය අහෝසි වීම් ලිපි යවන ලද සාමාජිකයන් දෙදෙනෙකුගෙන් සමාලෝචිත වර්ෂය අවසානයේදී අයවිය යුතුව තිබුණු ණය පොළී සහ දායක මුදල් එකතුව රු.1,911,665 ක් විය.

(ඇ) සෑම සාමාජිකයකු විසින් මරණ ප්‍රදාන අරමුදලට සෑම මාසයක් සඳහා රු. 25 බැගින් හෝ වයස අවුරුදු 50 සම්පූර්ණ වීමෙන් පසු රු.5 ක් බැගින් වූ ප්‍රදානමික වාරික ගෙවිය යුතු වුවත්, සමාලෝචිත වර්ෂය අවසානයට මාස 03 සිට අවුරුදු 01 සහ අවුරුදු 01 ට වැඩි කාලයට අයත් එකතුව රු.37,556 ක් වූ ප්‍රදානමික දායක මුදල් ගෙවීම පැහැර හැර තිබූ සාමාජික සංඛ්‍යාව 42 දෙනෙකු විය.

(ඈ) ණය ලබාගෙන නොමැති දායක මුදල් පමණක් ගෙවීම පැහැර හැර තිබූ සාමාජිකයින් 85 ක් වූ අතර, එම අයගෙන් රු.534,559 ක් අයවිය යුතුව තිබුණි.

(ඉ) සාමාජිකයෙකු වෙත ගෙවා තිබුණු දේපල ණයවලින් 2013 ජනවාරි 01 දිනට රු.358,573 ක් අයවිය යුතුව පැවතුණි. එම ණය මුදල්වලින් කිසිදු මුදලක් 2013 හා 2014 නොවැම්බර් දක්වා අය වී නොතිබුණු අතර, දෙසැම්බර් මාසයේදී රු.17,875ක් පමණක් අය වී තිබුණි. 2015 ජනවාරි සිට මේ දක්වාද කිසිදු මුදලක් අය වී නොතිබුණි.

සංගමයේ ව්‍යවස්ථාවෙහි II පරිච්ඡේදයෙහි 10 වගන්තිය පරිදි මාස 03 කට වැඩි කාලයක් ගෙවීම් පැහැර හැර ඇති ණය මුදල් එකවර ගෙවන ලෙස ණයකරුට දන්වා ණය මුදල් අයකර ගත යුතුය. එහෙත් සාමාජිකයෙකු වෙත ලබාදී තිබුණු දේපල ණය මුදලින් 2013 ජනවාරි 01 දිනට රු.358,573 ක් අයවිය යුතුව පැවතුණද 2013 වර්ෂයේදී හා 2014 නොවැම්බර් දක්වා කිසිදු මුදලක් අය වී නොතිබුණි.

2.4 නීතිරීති, රෙගුලාසි හා කළමනාකරණ තීරණවලට අනුකූල නොවීම

පහත දැක්වෙන නීතිරීති, රෙගුලාසි හා කළමනාකරණ තීරණවලට අනුකූල නොවීමේ අවස්ථා නිරීක්ෂණය විය.

නීති, රීති, රෙගුලාසි හා කළමනාකරණ තීරණවලට යොමුව

අනුකූල නොවීම්

(අ) 1891 අංක 05 දරන රාජ්‍ය සේවා අන්‍යෝන්‍ය අර්ථසාධක සංගමයේ ව්‍යවස්ථාවේ 16 (1) (2) සහ (3) වගන්ති

සමාලෝචිත වර්ෂයේදී මෝටර් සයිකල් මිලදී ගැනීම සඳහා අළුතින් හඳුන්වා දී තිබුණු රු.50,000 ක ණය මුදලට අදාළ රීති, උසස් අධ්‍යාපනය සඳහා වූ රු.100,000 ක ණය මුදලට අදාළ රීති සහ 2014 ඔක්තෝබර් මාසයේ සිට ආරම්භ කර තිබුණු විශ්‍රාම අරමුදලක් පිහිටුවීමට අදාළ රීති ගැසට් පත්‍රයේ පලකර නොතිබුණි.

(ආ) රාජ්‍ය සේවා අන්‍යෝන්‍ය අර්ථසාධක සංගමයේ සංශෝධිත ව්‍යවස්ථාව

(i) 10 (අ) හා ඇ වගන්තිය

මරණ ප්‍රදාන වෘද්ධි සංචිත අරමුදලේ සහ ගොඩනැගිලි අරමුදලේ අතිරික්ත මුදල් සාමාජිකයන්ට ණය ලබා දීමට හෝ භාණ්ඩාගාරය අනුමත කරන ආයෝජනවල යෙදවීමට කටයුතු කළ යුතු වුවද, රු.108,696,228 ක් භාණ්ඩාගාර අනුමැතියකින් තොරව 2014 දෙසැම්බර් 31 දිනට භාණ්ඩාගාර බිල්පත් සහ ස්ථාවර තැන්පතු වල ආයෝජනය කර තිබුණි.

(ii) 13 (ඒ) වගන්තිය සහ 2012 සැප්තැම්බර් 18 දිනැති අංක 1777/38 දරන අති විශේෂ ගැසට් පත්‍රය

රාජ්‍ය බැංකු මගින් සංවිධානය කරන වන්දනා ගමන් සඳහා රු.50,000 ක ණය මුදල ලබාදීමේදී එම වන්දනා ගමන සඳහා වැයවන ඉතිරි මුදල් සංගමයේ ගිණුමට තැන්පත් කළ යුතු වුවද, එම කොන්දේසිවලට පටහැනිව සමාලෝචිත වර්ෂයේදී සාමාජිකයන් 13 දෙනෙක් සඳහා එකතුව

(ii) xxiv පරිච්ඡේදයේ 11.12
වගන්තිය

ලබාදෙන ලද ණය මුදලින් කොටසක් හෝ ආපසු ගෙවීමට ඇති තාක් එම ණයට අදාළ දේපල අත්සතු කිරීමකට හෝ බැඳීමකට යටත් කිරීමට නොහැකි වුවත්, සාමාජිකයෙකුට දේපල ණය ලබා දීමේදී ඇපයට තබා තිබූ දේපලට අදාළ ගොඩනැගිල්ලේ බෙහෙත් ශාලාවක් පවත්වාගෙන යෑම සඳහා දේපල හිමියා විසින් බාහිර පාර්ශ්වයකට බද්දට ලබා දී තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, 2014 දෙසැම්බර් 31 දිනෙන් අවසන් වර්ෂය සඳහා සංගමයේ මූල්‍ය ප්‍රතිඵලය රු.37,935,936 ක ශුද්ධ ලාභයක් වූ අතර, ඉකුත් වර්ෂයේ ඊට අනුරූපී ශුද්ධ ලාභය රු.34,982,548 ක් වූයෙන් සමාලෝචිත වර්ෂය සඳහා සංගමයේ ශුද්ධ ලාභය රු.2,953,388 කින් එනම් සියයට 9 කින් වැඩි වී තිබුණි.

4. මෙහෙයුම් සමාලෝචනය

4.1. කාර්යසාධනය

(අ) සංගමයේ යහපාලනයට පාලන කමිටුවල දායකත්වය සහ පාලන කමිටු රැස්වීම්වලට සාමාජිකයින්ගේ සහභාගිත්වය

පහත සඳහන් නිරීක්ෂණ කරනු ලැබේ.

(i) පවත්වා තිබුණු මාසික හා විශේෂ පාලන කමිටු 22 කින් භාණ්ඩාගාරය විසින් පත්කල නියෝජිතයින් රැස්වීම් 09 කට පමණක් සහභාගි වී තිබුණි.

සංවත්සරික රැස්වීමේදී සංගමයේ පාලක සභාව සඳහා සාමාජිකයින් තෝරාපත් කර ගනු ලැබුවද එම සංවත්සරික රැස්වීමවලට සාමාජිකයින්ගේ පැමිණීම ඉතා අඩු තත්වයක පැවතුණි. මේ නිසා සංගමයේ පාලක සභාවට සාමාජිකයින් තෝරාගැනීම සහ සංවත්සර රැස්වීමේදී යෝජනා සඳහා දායකත්වය ලබාදීම වැඩි සාමාජිකයින්ගේ නියෝජන මත සිදුවී නොතිබුණි. එම තත්වය සංගමයේ ඉදිරි කටයුතු සඳහා අහිතකර ලෙස බලපෑමට හැකියාව ඇති බව විගණනයේදී නිරීක්ෂණය විය. සමාලෝචිත වර්ෂය හා පසුගිය වර්ෂ හයක සංවත්සර රැස්වීමට සාමාජිකයින්ගේ පැමිණීම පහත දැක්වෙන පරිදි විය.

වර්ෂය	සාමාජික සංඛ්‍යාව	සංවත්සර රැස්වීමට පැමිණි සංඛ්‍යාව	රැස්වීමට සහභාගී වීම ප්‍රතිශතයක් ලෙස
2014	11775	1562	13.27
2013	11470	1502	13.09
2012	11091	1377	12.42
2011	10982	1363	12.41
2010	10947	1334	12.18
2009	10664	1185	11.11
2008	10727	1037	9.67

4.2 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

- (අ) සංගමයේ කටයුතු පරිගණක පද්ධතිය මඟින් ක්‍රියාත්මක වුවත්, සමාලෝචිත වර්ෂයේදී ණයගැතියන් පිළිබඳ නිවැරදි තොරතුරු ඒ මඟින් ලබාගත නොහැකි වූ අතර, පරිගණක පද්ධතිය යාවත්කාලීන කර පවත්වාගෙන යාමටද කටයුතු කර නොතිබුණි.

- (ආ) 130 වන වාර්ෂික සම්මේලනයේ වාර්තා පොත මුද්‍රණය කිරීම සඳහා පිරිවිතරයන් තීරණය කිරීමකින් තොරව ලංසු කැඳවීම හේතුවෙන් අමතර ගාස්තු ලෙස රු.16,500 ක් ගෙවීමට සිදු වී තිබුණි.
- (ඇ) සංගමය විසින් 2013 වර්ෂයේදී සංගමයට අයත් ගොඩනැගිල්ලේ ඉඩ ප්‍රමාණයෙන් කොටසක් බාහිර ආයතනයකට කුලියට ලබා දී තිබුණද, එම ආයතනයෙන් අයකර ගතයුතුව තිබුණු රු.127,000 ක් වූ මුදල සමාලෝචිත වර්ෂය අවසාන වන විටද අය නොවී පැවති නිසා ලැබිය යුතු මුදලක් ලෙස ගිණුම්වල දක්වා තිබුණි. එම ආයතනය සංගමයේ ගොඩනැගිල්ලෙන් ඉවත් වී අවුරුදු 01 ක් මාස 03 ක් ගත වී තිබුණු බැවින් එම මුදල් අයකර ගැනීමේ අවිනිශ්චිතතාවයක් පැවති බව නිරීක්ෂණය විය.

4.3 මෙහෙයුම් අකාර්යක්ෂමතා

පහත සඳහන් නිරීක්ෂණ කරනු ලැබේ.

- (අ) සංගමයේ සාමාජිකයින්ගේ ජීව දත්ත පිළිබඳව සමීක්ෂණයක් කිරීම මගින් සාමාජිකයින් සම්බන්ධයෙන් ගිණුම්වල දිගුකාලීනව නිරවුල් නොවී පවතින ශේෂ (මරණ ප්‍රදාන හිමිකම, ණය, දායක මුදල්) සහ සාමාජිකයා පිළිබඳ විස්තර (මිය යෑම, පදිංචිය වෙනස් වීම, විදේශගත වීම, සාමාජිකත්වය අහෝසි වීම) නිරවුල් කර ගැනීමට හැකි වුවත් එවැනි සමීක්ෂණයක් සිදුකිරීමට සංගමය විසින් කටයුතු කර නොතිබුණි.
- (ආ) සංගමය ක්‍රියාත්මක කිරීමට අදහස් කරනු ලබන නව යෝජනා විධිමත් පරිදි කමිටු රැස්වීමකින් තීරණය කරනු ලැබූ වාර්ෂික මහා සභාවකදී සම්මත කර ගැනීමෙන් හා ගැසට් නිවේදනයක් මගින් ප්‍රකාශයට පත්කිරීමෙන් පසුව ක්‍රියාත්මක කිරීම සාමාන්‍ය ක්‍රමවේදය වුවත්, ඊට පරිබාහිරව රාජ්‍ය සේවයෙන් විශ්‍රාම යන සාමාජිකයෙකුට හා සක්‍රීය රාජ්‍ය සේවයේ නියුතු සෑම සාමාජිකයෙකුගෙන්ම මාසයකට රු.20 බැගින් මුදලක් අයකිරීමට තීරණය කර තිබුණි. ඒ අනුව විශ්‍රාම දීමනාවක් ගෙවීමට 2014 දෙසැම්බර් 31 දිනට රු.423,117 ක දායක මුදලක් සාමාජිකයන් වෙතින් රැස්කිරීම සිදු කර තිබුණ ද දීමනා ගෙවීමට තීරණය කර තිබුණු කාලසීමාව හා ඊට අදාළ දීමනාව අතර විෂමතා නිරීක්ෂණය වූ අතර විශ්‍රාම දීමනාවට අදාළ සාමාජික විස්තර, හිඟ මුදල් යනාදිය පිළිබඳ විස්තර සකස් කර නොතිබුණි.

(ඇ) 2014 අගෝස්තු 01 දින සිට සංගමයේ බිම්මහලේ කොටසක් පෞද්ගලික ආයතනයක් වෙත මාසික කුලිය තීරණය කර කුලී ගිවිසුමක් අත්සන් කිරීමකින් තොරව ලබා දී තිබුණි. 2014 දෙසැම්බර් 31 දින එම ආයතනය ගොඩනැගිල්ලෙන් ඉවත්ව ගොස් තිබූ අතර, කුලී තැන්පතුව වශයෙන් ගෙවා තිබුණු රු.110,000 ක මුදලක් ආදායමට ගෙන තිබූ නමුත් හිඟමුදල් අයකර ගැනීමට පියවර ගෙන නොතිබුණි.

4.4 අවිධිමත් ගනුදෙනු

පහත සඳහන් නිරීක්ෂණ කරනු ලැබේ.

(අ) අනුරාධපුර කටුකැලියාව ඉඩමේ නිවාඩු නිකේතනයක් ඉදිකිරීම

ඉහත සඳහන් නිවාඩු නිකේතනය ඉදිකිරීම සඳහා 2014 ජූනි 10 දින රු.27,660,111 කට කොන්ත්‍රාත් ගිවිසුමක් අත්සන් කර තිබුණු අතර ඒ සම්බන්ධයෙන් පරීක්ෂාවේදී පහත කරුණු නිරීක්ෂණය විය.

(i) කොන්ත්‍රාත් කාර්යය ප්‍රදානය කරන ලද ආයතනය විසින් ඉදිරිපත් කර තිබුණු කොන්ත්‍රාත් මිල රු.27,724,440 ක් ලෙස දක්වා තිබුණු නමුත්, කොන්ත්‍රාත්තුවේ අයිතමයන් සඳහා දක්වා තිබුණු මිල ගණන්වල එකතුව අනුව කොන්ත්‍රාත් වටිනාකම රු.31,058,607 ක් විය. එහෙත් තාක්ෂණ ඇගයීම් කමිටු වාර්තාවේ එම මිල රු.31,097,063 ක් විය. මිල ගණන් ඉදිරිපත් කළ ආයතනය වට්ටමක් දක්වා නොතිබියදී වට්ටම් ලෙස රු.2,638,706 ක් අඩුකර කොන්ත්‍රාත්තුව ලබා දුන් ආයතනයේ මිල අඩුම මිල ලෙස දක්වා තිබුණි. එහෙත් අඩුම මිල ඉදිරිපත් කළ ආයතනයේ මිල රු.30,270,336 ක් විය. එබැවින් අඩුම මිල ඉදිරිපත් කළ ආයතනයට කොන්ත්‍රාත්තුව පිරිනැමූ බව දැක්වීම පිළිගත නොහැකි විය.

(ii) කොන්ත්‍රාත් කාර්යය සඳහා ඉදිරිපත් කර තිබුණු කාර්යය සාධන ඇපකරය 2014 දෙසැම්බර් 05 දින අවලංගු වී තිබුණද එහි කාලය දීර්ඝ කර නොතිබුණි.

(iii) මෙම ඉදිකිරීම් කාර්යයන් සඳහා උපදේශක සේවා ලබා ගැනීමට තෝරාගෙන තිබුණු ආයතනය සඳහා උපදේශක සේවා ගාස්තු කොන්ත්‍රාත් මිලෙන් සියයට 2.5 ක් ලෙස තීරණය කර තිබුණු නමුත් උපදේශක සේවා ගාස්තු කොන්ත්‍රාත්තුවේ ඇස්තමේන්තු මිල වූ රු.31,585,069 ක් පදනම් කරගෙන ගෙවා තිබුණි.

(ආ) පරිගණක පද්ධතියේ අඩුපාඩු පැවතියදී එම පරිගණක පද්ධතිය ස්ථාපිත කිරීම සඳහා වූ පළමු අදියරේ කොන්ත්‍රාත් මිලෙන් රඳවා ගෙන තිබුණු රු.22,500 මුදල කොන්ත්‍රාත්කරුට ගෙවා තිබුණි.

(ඇ) ආරක්ෂක සේවාව සැපයීම

එකතු කළ අගය මත බදු සඳහා වලංගු ලියාපදිංචි අංකයක් ඉදිරිපත් කර නොතිබුණු ආයතනයකට සංගමයේ ආරක්ෂක සේවා සැපයීමේ කොන්ත්‍රාත්තුව ලබා දී තිබුණ ද 2010 වර්ෂයේ සිට 2014 වර්ෂය දක්වා ආරක්ෂක සේවා සඳහා කුලී ගෙවීමේදී එකතු කළ අගය මත බදු වශයෙන් එකතුව රු.167,175 ක් ගෙවා තිබුණි.

4.5 අරමුදල් උන උපයෝජනය

සංගමයේ මුදල් පොත්වලට අනුව බැංකු ජංගම ගිණුම් 02 ක 2014 ජනවාරි මාසයේ සිට අඛණ්ඩව රු.මිලියන 10 ඉක්ම වූ බැංකු ශේෂ පැවති අතර අතිරේක ආදායම් ලබාගැනීමට එම අතිරික්ත මුදල් කෙටිකාලීන ආයෝජන වල යෙදවීමට කටයුතු කර නොතිබුණි.

4.6 නිෂ්ක්‍රීය හා උන උපයෝජිත වත්කම්

සංගමයේ බිම්මහලේ වර්ග අඩි 2250 ක් මාස 07 ක් කුලියට ලබා දීමකින් තොරව නිශ්කාර්යව පැවති බව කුලී අයකිරීම් පිළිබඳ විස්තර අනුව නිරීක්ෂණය විය.

4.7 ආර්ථික නොවූ ගනුදෙනු

සංගමය විසින් ලංකා බැංකුවේ සුරක්ෂිතාගාරයක් 1995 වර්ෂයේ සිට පවත්වා ගෙන ගොස් තිබුණු අතර ඒ සඳහා රු.10,000 ක තැන්පතුවක්ද තබා තිබුණි. තවද සුරක්ෂිතාගාරය සඳහා සමාලෝචිත වර්ෂයේදී රු.4,000 ක ගාස්තුවක් ගෙවා තිබුණි. දැනට ආයතනයේ සියළු ලිපි ලේඛන සංගමයට අයත් ගොඩනැගිල්ලේ පවත්වා ගෙන ගොස් තිබුණු බැවින් මුදල් ගෙවමින් සුරක්ෂිතාගාරයක් පවත්වා ගැනීමේ අවශ්‍යතාවක් නොතිබුණි.

4.8 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

(අ) ඉකුත් වර්ෂ කීපයක සිට විධායක කාර්යය මණ්ඩලයේ තනතුරු 02 ක් සහ විධායක නොවන කාර්යය මණ්ඩලයේ තනතුරු 06 ක් පුරප්පාඩු පැවති, අතර පුරප්පාඩුව පැවති සංගමයේ සහකාර ලේකම් හා භාණ්ඩාගාරික තනතුර සඳහා බඳවා ගැනීමට 2014 ජූලි 25 දින සම්මුඛ පරීක්ෂණ පවත්වා නිලධාරීන්ගේ තෝරා ගෙන තිබුණු නමුත්, 2015 මැයි 31 දින වන විටත් බඳවාගෙන නොතිබුණි.

(ආ) සංගමය විසින් අනුමත කර ක්‍රියාත්මක කර තිබුණු කාර්යය පරිපාටි සංග්‍රහයට අනුව 2010 ජූලි 21 දින සිට වසර 02 ක් ගත වීමෙන් පසු සංගමයේ සිටින සියලුම කාර්යය මණ්ඩලය සාප්පු සහ කාර්යාල සේවක පනතේ විධිවිධාන අදාළ විය යුතු විය. එහෙත් වසර 02 ක් ඉකුත් වී තිබුණු 2012 ජූලි 21 න් පසුවද සංගමයේ සමස්ත කාර්යය මණ්ඩලය සඳහා සාප්පු හා කාර්යාල සේවක පනතේ විධිවිධාන අදාළ කරගෙන නොතිබුණි.

5. ගිණුම් කටයුතුභාවය සහ යහපාලනය

5.1. සංයුක්ත සැලැස්ම

2003 ජූනි 02 දිනැති අංක පීඊඩී/12 දරන රාජ්‍ය ව්‍යාපාර වක්‍රලේඛයේ 05 වන වගන්තිය ඒරකාරව සංයුක්ත සැලැස්මක් සකස් කර නොතිබුණි.

5.2. ක්‍රියාකාරී සැලැස්ම

සංගමය විසින් 2014 පෙබරවාරි 17 දිනැති අංක 01/2014 දරන රාජ්‍ය මුදල් චක්‍රලේඛය අනුව ක්‍රියාකාරී සැලැස්මක් පිළියෙල කර නොතිබුණි.

5.3 අභ්‍යන්තර විගණනය

සංගමයේ අභ්‍යන්තර විගණනය සඳහා නිලධාරීන් දෙදෙනෙකු පමණක් යොදවා තිබුණු අතර, ඒ සඳහා ප්‍රමාණවත් කාර්ය මණ්ඩලයක් යොදවා ඵලදායී විගණනයක් සිදු කර ගැනීමට සංගමය කටයුතු කර නොතිබුණි.

5.4 අයවැය ලේඛනමය පාලනය

අයවැය ලේඛනය හා තථ්‍ය සංඛ්‍යා අතර අතර විෂයන් 54 ක සියයට 10 සිට සියයට 367 දක්වා සැලකිය යුතු විචලනයක් පැවති බැවින් අයවැය ලේඛනය ඵලදායී කළමනාකරණ ඒකකයක් ලෙස යොදවා ගෙන නොතිබුණි.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන දුර්වලතාවයන් වරින් වර සංගමයේ ඒකාබද්ධ ලේකම් සහ භාණ්ඩාගාරිකගේ අවධානයට යොමුකරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කල යුතුය.

- (අ) පරිගණක පද්ධතිය
- (ආ) මරණ ප්‍රදාන ක්‍රමය
- (ඇ) අයවැය පාලනය
- (ඈ) සාමාජික ණය පාලනය
- (ඉ) ස්ථාවර වත්කම් පාලනය
- (ඊ) පාලන කමිටු ක්‍රියාකාරිත්වය

û\$.ûÛ.'\$. à'æ 2015/16 - 2 <`ùÛ æ\$óβò× - I - μæ\$ð& - Ø\$í] &'&βö\$ -
Ñèóæ\$zûõÛ<Ø×\$μèβ <\$Ïð\$< 2014
